

អំពីសាលក្រមដែលបង្គាប់ឲ្យផ្តល់តារាកាលិកតប

※មាត្រាដែលបានដកស្រង់ដាក់នៅក្នុងឯកសារនេះ គឺជាមាត្រាដែលចែងនៅក្នុងក្រមនីតិវិធីរដ្ឋប្បវេណី លុះត្រាតែមានការចែងផ្សេងពីនេះ។

១. តើសាលក្រមដែលបង្គាប់ឲ្យផ្តល់តារាកាលិកតបគឺជាអ្វី?

(១) មាត្រាដែលពាក់ព័ន្ធ

ក. កថាខណ្ឌទី ៣ មាត្រា ៣៦១

ក្នុងករណីតារាកាលិករបស់កូនបំណុលនៃការអនុវត្ត ត្រូវផ្តល់ដោយប្តូរនឹងតារាកាលិកតប ស្ថាប័នអនុវត្តអាចចាប់ផ្តើមអនុវត្តដោយបង្ខំបាន លុះត្រាតែម្ចាស់បំណុលនៃការអនុវត្តបញ្ជាក់ ថា ខ្លួនបានផ្តល់តារាកាលិកតបនោះ ឬ បានស្នើផ្តល់តារាកាលិកតបនោះ។

ខ. មាត្រា ៥២៩

i កថាខណ្ឌទី ១

(....)បើការបង្ហាញធន្នៈរបស់កូនបំណុលនៃការអនុវត្ត ត្រូវធ្វើដោយប្តូរជាមួយនឹង តារាកាលិកតប ត្រូវចាត់ទុកថាកូនបំណុលនោះបានបង្ហាញធន្នៈ នៅពេលដែលរូបមន្តអនុវត្ត ត្រូវបានផ្តល់ តាមបញ្ញត្តិនៃកថាខណ្ឌទី ២ នៃមាត្រានេះ។

ii កថាខណ្ឌទី ២

ក្នុងករណីដែលការបង្ហាញធន្នៈរបស់កូនបំណុលនៃការអនុវត្ត ត្រូវធ្វើដោយប្តូរជាមួយនឹង តារាកាលិកតបរបស់ម្ចាស់បំណុលនៃការអនុវត្ត រូបមន្តអនុវត្តអាចផ្តល់បានលុះត្រាតែម្ចាស់ បំណុលនៃការអនុវត្តបានដាក់លិខិតបញ្ជាក់ថា ខ្លួនបានផ្តល់ ឬ បានស្នើផ្តល់តារាកាលិកតប នោះហើយ។

(២) តើករណីបែបណាដែលជា “ករណីដែលតារាកាលិក (ឬ ការបង្ហាញធន្នៈ) របស់កូនបំណុលនៃ ការអនុវត្តត្រូវធ្វើដោយប្តូរជាមួយនឹងតារាកាលិកតបរបស់ម្ចាស់បំណុលនៃការអនុវត្ត” ?

→នៅពេលដែលនីតិវិធីនៃបណ្តឹង ចុងចម្លើយបានអះអាងនូវការតវ៉ាអំពីការអនុវត្តព្រមគ្នា ឬ

ការតវ៉ាអំពីសិទ្ធិឃាត់ទុក ហើយតុលាការទទួលស្គាល់ចំពោះការតវ៉ានេះ

ក តើការតវ៉ាអំពីការអនុវត្តព្រមគ្នាគឺជាអ្វី?

មាត្រា ៣៨៦ នៃក្រមរដ្ឋប្បវេណី ជាដើម¹

ភាគីនីមួយៗ នៃកិច្ចសន្យាអញ្ញមញ្ញអាចប្រកែកមិនព្រមអនុវត្តកាតព្វកិច្ចរបស់ខ្លួនរហូតដល់ពេលដែលភាគីម្ខាងទៀតផ្តល់នូវការអនុវត្តកាតព្វកិច្ច។

ខ តើសិទ្ធិឃាត់ទុកគឺជាអ្វី?

កថាខណ្ឌទី ១ មាត្រា ៧៧៤

ប្រសិនបើអ្នកកាន់កាប់វត្ថុរបស់អ្នកដទៃ មានសិទ្ធិលើបំណុលដែលបានកើតឡើង ដោយទាក់ទងនឹងវត្ថុនោះ អ្នកនោះអាចឃាត់ទុកវត្ថុនោះបាន រហូតដល់ពេលដែលខ្លួនទទួលបានសងចំពោះសិទ្ធិលើបំណុលនោះ។

នៅក្នុងនីតិវិធីនៃបណ្តឹង ប្រសិនបើដើមចោទទាមទារនូវសាលក្រមដែលបង្គាប់ឲ្យផ្តល់តារាកាលិកធម្មតា (សាលក្រមដែលបង្គាប់ឲ្យផ្តល់តារាកាលិកដោយពុំមានលក្ខខណ្ឌ) ហើយចុងចម្លើយបានអះអាងនូវការតវ៉ាអំពីការអនុវត្តព្រមគ្នា ឬ ការតវ៉ាអំពីសិទ្ធិឃាត់ទុក ហើយតុលាការទទួលស្គាល់ចំពោះការតវ៉ានេះ តុលាការនឹងត្រូវចេញសាលក្រមដែលបង្គាប់ឲ្យផ្តល់តារាកាលិកតប ដោយពុំធ្វើការប្រានចោលនូវការទាមទារទាំងអស់របស់ដើមចោទ (សាលក្រមដែលប្រានចោលការទាមទារទាំងអស់)ឡើយ ។

មូលហេតុដែលតុលាការត្រូវចេញសាលក្រមបង្គាប់ឲ្យផ្តល់តារាកាលិកតប ព្រោះការទាមទាររបស់ដើមចោទ (សាលក្រមដែលបង្គាប់ឲ្យផ្តល់តារាកាលិកដោយគ្មានលក្ខខណ្ឌ) មិនមែនគ្មានមូលហេតុចំពោះការទាមទារនោះទាំងស្រុងឡើយ គឺគ្រាន់តែគ្មានមូលហេតុចំពោះផ្នែកដែល “គ្មានលក្ខខណ្ឌ” តែប៉ុណ្ណោះ ដូច្នេះហើយ ប្រសិនបើ តុលាការប្រានចោលការទាមទាររបស់ដើមចោទទាំងអស់ នឹងមិនមានភាពសមហេតុផលទេ។ ពោល គឺ បើសិនជាការទាមទាររបស់ដើមចោទ មានការប្តូរជាមួយនឹងការផ្តល់នូវការ អនុវត្តកាតព្វកិច្ចដោយដើមចោទផ្ទាល់ នឹងធ្វើឲ្យការទាមទារនោះមានមូលហេតុ មានន័យថា បើសិនជាភ្ជាប់ជាមួយលក្ខខណ្ឌបែបណា

¹ ក្រៅពីមាត្រា ៣៨៦ នៃក្រមរដ្ឋប្បវេណី ក៏នៅមានមាត្រាផ្សេងទៀតដូចជា កថាខណ្ឌទី ២ នៃមាត្រា ៤១១ កថាខណ្ឌទី ១ នៃមាត្រា ៥៥១ កថាខណ្ឌទី ១ នៃមាត្រា ៥៥៨ ជាដើម។

មួយជាមួយនឹងការទាមទារនោះ ដូច្នោះហើយ តុលាការចាំបាច់ត្រូវតែទទួលត្រឹមកម្រិតដែល ភ្ជាប់លក្ខខណ្ឌនោះ។

ឧទាហរណ៍៖ នៅក្នុងពាក្យបណ្តឹង ត្រង់ “ខ្លឹមសារនៃសាលក្រមដែលដើមចោទទាមទារឲ្យ តុលាការចេញ” ដើមចោទបានសរសេរថា “ បង្គាប់ឲ្យចុងចម្លើយធ្វើនីតិវិធីចុះបញ្ជីអចលនវត្ថុ ដែលបានកត់ត្រាក្នុងបញ្ជីឧបសម្ព័ន្ធឲ្យទៅដើមចោទ” ។ ការសរសេររបបនេះ គឺមិនបានភ្ជាប់ ជាមួយលក្ខខណ្ឌនៅពេលដែលចុងចម្លើយអនុវត្តកាតព្វកិច្ចនោះទេ ដូច្នោះហើយ វានឹងក្លាយ ទៅជាការទាមទារដែលដើមចោទទាមទារទៅចុងចម្លើយឲ្យអនុវត្តកាតព្វកិច្ចធ្វើនីតិវិធីចុះបញ្ជី ដោយគ្មានលក្ខខណ្ឌ។ ទាក់ទងចំណុចនេះ បើសិនជាចុងចម្លើយអះអាងអំពី ការបដិសេធមិន អនុវត្តកាតព្វកិច្ចធ្វើនីតិវិធីចុះបញ្ជីទេ លុះត្រាតែដើមចោទផ្តល់នូវការអនុវត្តកាតព្វកិច្ចរបស់ ដើមចោទ (ឧទាហរណ៍ ៖ សងប្រាក់ដែលចុងចម្លើយបានបង់ឲ្យទៅដើមចោទ) ហើយ តុលាការបានទទួលស្គាល់ទៅលើការអះអាងរបស់ចុងចម្លើយរបបនេះ នាំឲ្យមានអត្ថិភាពនៃ កាតព្វកិច្ច ដែលចុងចម្លើយធ្វើនីតិវិធីចុះបញ្ជីឲ្យទៅដើមចោទពិតមែន ប៉ុន្តែ ចំពោះការអនុវត្ត កាតព្វកិច្ចនោះ នឹងត្រូវភ្ជាប់ជាមួយលក្ខខណ្ឌដែលត្រូវអនុវត្តព្រមគ្នា ដោយទទួលបាននូវការផ្តល់ ការអនុវត្តកាតព្វកិច្ចពីដើមចោទ (ការសងប្រាក់)មកវិញ ទើបជាការប្រសើរ។ ដូច្នោះហើយ តុលាការមិនមែនបានចោលនូវការទាមទារទាំងអស់របស់ដើមចោទទេ គឺចាំបាច់ត្រូវទទួល ស្គាល់(ទទួលស្គាល់មួយផ្នែក បានចោលមួយផ្នែក) នូវការទាមទារដោយភ្ជាប់នូវលក្ខខណ្ឌ របបនោះ ។

(៣) រៀបសរសេរសេចក្តីសម្រេចបញ្ចប់

ឧទាហរណ៍៖ នៅក្នុងរឿងក្តីដែលដើមចោទទាមទារទៅចុងចម្លើយឲ្យធ្វើនីតិវិធីចុះបញ្ជីអចលនវត្ថុ ចុងចម្លើយបានអះអាងនូវការតវ៉ាអំពីការអនុវត្តព្រមគ្នា ហើយក្នុងករណីដែលតុលាការបានទទួល ស្គាល់នូវការតវ៉ានោះ រួចចេញសាលក្រមដែលបង្គាប់ឲ្យផ្តល់តារាកាលិកតប សេចក្តីសម្រេច បញ្ចប់នឹងសរសេរដូចខាងក្រោម៖

- “ ១. បង្គាប់ឲ្យចុងចម្លើយធ្វើនីតិវិធីចុះបញ្ជីអចលនវត្ថុដែលបានកត់ត្រានៅក្នុងបញ្ជីឧបសម្ព័ន្ធ ឲ្យទៅដើមចោទជាថ្មីនឹងការទទួលបាននូវការបង់ប្រាក់ចំនួន..... ដុល្លារអាមេរិកពី ដើមចោទ។
- ២. បានចោលការទាមទារផ្សេងពីនោះរបស់ដើមចោទ។
- ៣. ប្រាក់ប្រដាប់ក្តីចែកជា.....ចំណែក ដោយ.....ចំណែកនោះជាបន្ទុករបស់ ដើមចោទ

ក្រៅពីនោះជាបន្តករបស់ចុងចម្លើយ។”

ដោយសារតែតុលាការមិនបានទទួលស្គាល់នូវការទាមទារដែលដើមចោទបានទាមទារនូវ
តារវកាលិកធម្មតា (តារវកាលិកដែលគ្មានលក្ខខណ្ឌ) តែម្តងនោះទេ ដូច្នេះហើយចាំបាច់ត្រូវមាន
ចំណុច ២.។

២. តើសាលក្រមដែលបង្គាប់អំពីតារវកាលិកតប ផ្ទុយនឹងកថាខណ្ឌទី ២ នៃមាត្រា ១៨២ ឬទេ ?

(១) កថាខណ្ឌទី ២ នៃមាត្រា ១៨២

តុលាការមិនអាចចេញសាលក្រមចំពោះចំណុចណាដែលភាគីមិនបានសុំឡើយ។

(២) សាលក្រមដែលបង្គាប់អំពីតារវកាលិកតប មិនផ្ទុយនឹងកថាខណ្ឌទី ២ នៃមាត្រា ១៨២ ទេ!

នៅក្នុងសាលក្រមដែលបង្គាប់អំពីតារវកាលិកតប តុលាការនឹងសរសេរសេចក្តីសម្រេចបញ្ចប់
អំពី ការបង្គាប់នូវការផ្តល់តារវកាលិក (ផ្នែកដែលសរសេរថា “បង្គាប់ឲ្យចុងចម្លើយធ្វើនីតិវិធីចុះ
បញ្ជីអលចនវត្ថុដែលបានកត់ត្រានៅក្នុងបញ្ជីឧបសម្ព័ន្ធឲ្យទៅដើមចោទ”) ជាមួយគ្នានឹងការសរ
សេរអំពីការផ្តល់តារវកាលិកតប (ផ្នែកដែលសរសេរថា “ជាថ្នូរនឹងការទទួលនូវការបង់ប្រាក់ចំនួន
.....ដុល្លារអាមេរិកពីដើមចោទ។”)។ ប៉ុន្តែ ផ្នែកដែលបានសរសេរអំពីតារវកាលិកតបនេះ
គឺគ្រាន់តែជាការសរសេរដើម្បីសម្គាល់ឲ្យឃើញអំពី ① លក្ខខណ្ឌនៃការចាប់ផ្តើមអនុវត្តដោយ
បង្គំ (កថាខណ្ឌទី ៣ មាត្រា ៣៦១) ឬ ② លក្ខខណ្ឌនៃការផ្តល់ រូបមន្តអនុវត្តដែលមានភាព
ចាំបាច់ដើម្បីអាចចាត់ទុកថាមានការបង្ហាញឆន្ទៈ (មាត្រា ៥២៩) ប៉ុណ្ណោះ ហើយការសរសេរ
នេះមិនមែនជាការបង្កើតនូវកម្មវត្ថុនៃបណ្តឹងទេ (ការទាមទាររបស់ដើមចោទ)។

ពោល សាលក្រមដែលបង្គាប់អំពីតារវកាលិកតបចំពោះចំណុចដែលដើមចោទបានទាមទារអំពី
ការអនុវត្តករណីយកិច្ចធ្វើនីតិវិធីចុះបញ្ជីដោយគ្មានលក្ខខណ្ឌពីចុងចម្លើយមកដើមចោទ គឺជា
សាលក្រមដែលបង្គាប់អំពីការអនុវត្តករណីយកិច្ចធ្វើនីតិវិធីចុះបញ្ជីដោយភ្ជាប់លក្ខខណ្ឌថា “ជា
ថ្នូរនឹងការទទួលនូវការបង់ប្រាក់ចំនួន.....ដុល្លារអាមេរិកពីដើមចោទ” ។ ដូច្នេះហើយ សាល
ក្រមដែលបង្គាប់អំពីតារវកាលិកតប គឺជាសាលក្រមដែលទទួលស្គាល់នូវការទាមទារមួយផ្នែក
ហេតុនេះមិនមែនមានន័យថា ជាសាលក្រមដែលបានវិនិច្ឆ័យអំពីចំណុចដែលដើមចោទមិន
បានទាមទារនោះទេ ។ ហេតុនេះ សាលក្រមដែលបង្គាប់អំពីតារវកាលិកតប គឺមិនផ្ទុយនឹងកថា

ខណ្ឌទី ២ មាត្រា ១៨២ ទេ។

ដើម្បី ① ចាប់ផ្តើមអនុវត្តដោយបង្ខំ ឬ ② ទទួលបាននូវការផ្តល់រូបមន្តអនុវត្តដែលមាន ភាពចាំបាច់ដើម្បីអាចចាត់ទុកថាមានការបង្ហាញឆន្ទៈ ដើមចោទចាំបាច់ត្រូវបញ្ជាក់ភស្តុតាងថា បានផ្តល់តារាកាលិកតប ឬ បានស្នើផ្តល់តារាកាលិកតបនោះ។ ពេល នៅក្នុងសាលក្រមដែល បង្គាប់អំពីការផ្តល់តារាកាលិកតប ត្រង់ផ្នែកដែលបានសរសេរអំពីការផ្តល់តារាកាលិកតប (ផ្នែក ដែលសរសេរថា “ជាថ្មីនឹងការទទួលបាននូវការបង់ប្រាក់ចំនួន.....ដុល្លារអាមេរិកពីដើមចោទ”) បើទោះបីជាសាលក្រមបានចូលជាស្ថាពរក៏ដោយក៏មិនមែនមានន័យថា ម្ចាស់បំណុលនៃការ អនុវត្តអាចធ្វើការទាមទារឲ្យចាប់ផ្តើមធ្វើការអនុវត្តដោយបង្ខំបានដោយគ្មានលក្ខខណ្ឌទេ (ឬ ត្រូវបានចាត់ទុកថាជាផ្នែកដែលមានការបង្ហាញឆន្ទៈរបស់កូនបំណុលនៃការអនុវត្ត) ពេលគឺ មានន័យថា គឺជាការសរសេរដែលធ្វើឡើងដើម្បីសម្គាល់ឲ្យឃើញថា ក្រៅពី សាលក្រមបាន ចូលជាស្ថាពររួចហើយ ចាំបាច់ត្រូវមានការបញ្ជាក់ភស្តុតាងថា ដើមចោទ (ម្ចាស់បំណុលនៃការ អនុវត្ត) បានផ្តល់នូវតារាកាលិកតប ឬ បានស្នើផ្តល់តារាកាលិកតបនោះរួចហើយ។

ផ្ទុយមកវិញ ចំពោះចុងចម្លើយ មិនអាចនិយាយថា ខ្លួនមិនអាចទទួលបាននូវ “ការសងប្រាក់ ចំនួន.....ដុល្លារអាមេរិក” រួចហើយដាក់ពាក្យសុំអនុវត្តដោយបង្ខំទៅដើមចោទដោយផ្អែកទៅ លើសាលក្រមដែលបង្គាប់ឲ្យផ្តល់តារាកាលិកតបនេះបានទេ។ មូលហេតុ គឺដោយសារតែសាល ក្រមដែលបង្គាប់ឲ្យផ្តល់តារាកាលិកតបជាសាលក្រមដែលតុលាការគ្រាន់តែបានទទួលស្គាល់នូវ ការទាមទាររបស់ដើមចោទមួយភាគប៉ុណ្ណោះ ហើយមិនមែនជាសាលក្រមដែលសម្រេចចំពោះ ចុងចម្លើយទេ។ នៅក្នុងសាលក្រមដែលបង្គាប់ឲ្យផ្តល់តារាកាលិកតប ត្រង់ផ្នែកដែលសរសេរអំពី ការផ្តល់តារាកាលិកតប (“ជាថ្មីនឹងការទទួលបាននូវការបង់ប្រាក់ចំនួន.....ដុល្លារអាមេរិកពី ដើមចោទ”) គឺគ្រាន់តែជាការសរសេរកំណត់សម្គាល់ថា ទាល់តែដើមចោទបានអនុវត្តនូវការ កត់ត្រាដែលមាននៅក្នុងសាលក្រម តែប៉ុណ្ណោះ។

(៣) ចុះតើធ្វើគួរធ្វើបែបណាទើបចុងចម្លើយក៏អាចដាក់ពាក្យសុំអនុវត្តដោយបង្ខំអំពីការផ្តល់តារាកាលិក តបរបស់ដើមចោទបានដែរ?

→ នៅក្នុងនីតិវិធីនៃបណ្តឹងចាំបាច់ត្រូវមានការដាក់ពាក្យបណ្តឹងតប (មាត្រា ៨៦) ចំពោះ តារាកាលិករបស់ដើមចោទ ដោយមិនមែនគ្រាន់តែធ្វើការអះអាងនូវការតវ៉ាអំពីការអនុវត្តព្រម

គ្នា ឬ ការតវ៉ាអំពីសិទ្ធិឃាត់ទុកតែប៉ុណ្ណោះទេ។

នៅក្នុងផ្នែកទី 1 ត្រង់ចំណុចលេខ (3) ដែលស្តីអំពីឧទាហរណ៍អំពីសេចក្តីសម្រេចបញ្ចប់នៃ ករណីសិក្សាខាងលើ ប្រសិនបើ ចុងចម្លើយបានដាក់ពាក្យបណ្តឹងតបទៅដើមចោទវិញថា “បង្គាប់ឲ្យចុងចម្លើយនៃបណ្តឹងតប (ដើមចោទនៃបណ្តឹងអង្គសេចក្តី) បង់ប្រាក់ចំនួន..... ដុល្លារអាមេរិកឲ្យទៅដើមចោទនៃបណ្តឹងអង្គសេចក្តី (ចុងចម្លើយនៃបណ្តឹងអង្គសេចក្តី)” ហើយ ចុងចម្លើយនៃបណ្តឹងតប (ដើមចោទនៃបណ្តឹងអង្គសេចក្តី) បានអះអាងនូវការតវ៉ាអំពីការអនុវត្តព្រមគ្នាដូចគ្នានឹងការអះអាងរបស់ចុងចម្លើយនៃបណ្តឹងអង្គសេចក្តី (ដើមចោទនៃបណ្តឹង តប) ដែរ ហើយប្រសិនបើតុលាការទទួលស្គាល់នូវការតវ៉ានោះ សេចក្តីសម្រេចបញ្ចប់នឹងសរ សេរដូចខាងក្រោម៖

- ១. បង្គាប់ឲ្យចុងចម្លើយនៃបណ្តឹងអង្គសេចក្តី (ដើមចោទនៃបណ្តឹងតប) ធ្វើនីតិវិធីចុះបញ្ជី អចលនវត្ថុដែលបានកត់ត្រាក្នុងបញ្ជីឧបសម្ព័ន្ធឲ្យទៅដើមចោទនៃបណ្តឹងអង្គសេចក្តី (ចុងចម្លើយនៃបណ្តឹងតប) ជាថ្មីនៃការបង់ប្រាក់នៃចំណុច ២. ពីដើមចោទនៃបណ្តឹង អង្គសេចក្តី (ចុងចម្លើយនៃបណ្តឹងតប)។
- ២. បង្គាប់ឲ្យដើមចោទនៃបណ្តឹងអង្គសេចក្តី (ចុងចម្លើយនៃបណ្តឹងតប) បង់ប្រាក់ចំនួនដុល្លារអាមេរិកឲ្យទៅចុងចម្លើយនៃបណ្តឹងអង្គសេចក្តី (ដើមចោទនៃបណ្តឹង តប) ជាថ្មីនៃការធ្វើនីតិវិធីចុះបញ្ជីអចលនវត្ថុនៃចំណុច ១.។²
- ៣. ច្រានចោលគ្រប់ការទាមទារផ្សេងពីនោះនៃបណ្តឹងអង្គសេចក្តីរបស់ដើមចោទនៃបណ្តឹង អង្គសេចក្តី (ចុងចម្លើយនៃបណ្តឹងតប) និងការទាមទារផ្សេងពីនោះនៃបណ្តឹងតប

² ចំណុចនេះទាល់តែដើមចោទនៃបណ្តឹងអង្គសេចក្តី (ចុងចម្លើយនៃបណ្តឹងតប) បានអះអាងនូវការតវ៉ាអំពីការអនុវត្តព្រមគ្នា ផងដែរ ហើយតុលាការក៏បានទទួលស្គាល់នូវការអះអាងនោះផងដែរ ទើបសេចក្តីសម្រេចបញ្ចប់សរសេររបបនេះ។

ឧបមាថា ដើមចោទនៃបណ្តឹងអង្គសេចក្តី (ចុងចម្លើយនៃបណ្តឹងតប) មិនបានអះអាងនូវការតវ៉ាអំពីការអនុវត្តព្រមគ្នា នៅក្នុង នីតិវិធីនៃបណ្តឹងទេនោះ បើទោះបីជាតុលាការបានពិចារណាថា ការទាមទារនៃបណ្តឹងតប និង ការទាមទារនៃបណ្តឹងអង្គសេចក្តី មានទំនាក់ទំនងគ្នាអំពីការអនុវត្តព្រមគ្នាក៏ដោយ ក៏មិនអាចចេញសាលក្រមបង្គាប់ឲ្យផ្តល់តារាវិកតបដូចនៅក្នុងចំណុចទី ២ បានឡើយ។ ក្នុងករណីនេះ តុលាការនឹងត្រូវទទួលស្គាល់ទាំងអស់ចំពោះការទាមទារនៃបណ្តឹងតប ហើយខ្លឹមសារនៃចំណុច ២. នឹងត្រូវសរសេរថា “បង្គាប់ឲ្យដើមចោទនៃបណ្តឹងអង្គសេចក្តី (ចុងចម្លើយនៃបណ្តឹងតប) បង់ប្រាក់ចំនួន..... ដុល្លារអាមេរិក ឲ្យទៅចុងចម្លើយនៃបណ្តឹងអង្គសេចក្តី (ដើមចោទនៃបណ្តឹងតប)” ។ ហើយចំពោះខ្លឹមសារនៃចំណុចទី ៣ ក៏មិនចាំបាច់សរសេរ ផ្នែកដែលច្រានចោលនូវការទាមទារផ្សេងពីនោះនៃបណ្តឹងតបឡើយ។

យ៉ាងណាមិញ បើសិនជាតុលាការចេញសាលក្រមបង្គាប់ឲ្យផ្តល់តារាវិកតបចំពោះចំណុចទី ២ ទាំងពុំមានការអះអាងនូវ ការតវ៉ាអំពីការអនុវត្តព្រមគ្នាពីដើមចោទនៃបណ្តឹងអង្គសេចក្តី (ចុងចម្លើយនៃបណ្តឹងតប)ទេ សាលក្រមនោះនឹងក្លាយទៅជា សាលក្រមខុសច្បាប់ដែលផ្ទុយនឹងមាត្រា ៩៥ ដូច្នេះហើយ សូមប្រុងប្រយ័ត្ន។

របស់ចុងចម្លើយនៃបណ្តឹងអង្គសេចក្តី (ដើមចោទនៃបណ្តឹងតប) ។

៤. បន្ទុកនៃប្រាក់ប្រដាប់ក្តីតាមរយៈបណ្តឹងអង្គសេចក្តីនិងបណ្តឹងតបចែកជា.....ចំណែក
ដោយ..... ចំណែកនោះ គឺជាបន្ទុករបស់ដើមចោទនៃបណ្តឹងអង្គសេចក្តី (ចុងចម្លើយនៃ
បណ្តឹងតប) ក្រៅពីនោះគឺជាបន្ទុករបស់ចុងចម្លើយនៃបណ្តឹងអង្គសេចក្តី (ដើមចោទនៃ
បណ្តឹងតប) ។”

(៤) ឧទាហរណ៍នៃសេចក្តីសម្រេចបញ្ចប់ដែលត្រូវបានមើលឃើញថា នៅក្នុងការអនុវត្តជាក់ស្តែង
មានការកាន់ច្រឡំ

ឧទាហរណ៍ នៅក្នុងរឿងក្តីដែលដើមចោទទាមទារឲ្យចុងចម្លើយធ្វើនីតិវិធីចុះបញ្ជីអចលនវត្ថុ
ចុងចម្លើយបានអះអាងនូវការតវ៉ាអំពីការអនុវត្តព្រមគ្នា ហើយក្នុងករណីដែលតុលាការទទួល
ស្គាល់ចំពោះការតវ៉ានោះ ការសរសេរនូវសេចក្តីសម្រេចបញ្ចប់មានការកាន់ច្រឡំដូចខាងក្រោម៖

- “១. បង្គាប់ឲ្យចុងចម្លើយធ្វើនីតិវិធីចុះបញ្ជីអចលនវត្ថុដែលបានកត់ត្រានៅក្នុងបញ្ជី ឧបសម្ព័ន្ធ
ឲ្យទៅដើមចោទ។
- ២. បង្គាប់ឲ្យដើមចោទបង់ប្រាក់ចំនួន.....ដុល្លារអាមេរិកឲ្យទៅចុងចម្លើយ។
- ៣. ប្រាក់ប្រដាប់ក្តីចែកជា.....ចំណែក ដោយ.....ចំណែកនោះជាបន្ទុករបស់ដើម
ចោទ ក្រៅពីនោះជាបន្ទុករបស់ចុងចម្លើយ។”

ជំនួយ ចំពោះចំណុចទី ១ ក្នុងឧទាហរណ៍នៃសេចក្តីសម្រេចបញ្ចប់ខាងលើនេះ នឹងក្លាយ
ទៅជាការបង្គាប់ទៅចុងចម្លើយអំពីករណីយកិច្ចធ្វើនីតិវិធីចុះបញ្ជីដោយគ្មានលក្ខខណ្ឌ ប៉ុន្តែ បើ
នៅក្នុងខ្លឹមសារនៃសំអាងហេតុ តុលាការបានទទួលស្គាល់ចំពោះការអះអាងនូវការតវ៉ាឲ្យអនុវត្ត
ព្រមគ្នារបស់ចុងចម្លើយ ហើយបែរជាសរសេរនូវខ្លឹមសារនៃសេចក្តីសម្រេចបញ្ចប់បែបនេះវិញ
គឺធ្វើឲ្យមិនមានភាពស៊ីសង្វាក់គ្នាទៅនឹងសំអាងហេតុឡើយ។ ពោល សាលក្រមបែបនេះ គឺជា
សាលក្រមខុសច្បាប់ ដែលមានមូលហេតុដាច់ខាតនៃបណ្តឹងសាទុក្ខ (ចំណុច ច. នៃកថាខណ្ឌ
ទី ១ មាត្រា ២៨៥) ។

ម្យ៉ាងទៀត ចំពោះចំណុចទី ២ ក្នុងឧទាហរណ៍នៃសេចក្តីសម្រេចបញ្ចប់ខាងលើនេះ គឺបាន
បង្គាប់ទៅដើមចោទអំពីករណីយកិច្ចបង់ប្រាក់ ប៉ុន្តែ ចុងចម្លើយមិនបានដាក់បណ្តឹងតបទេ
ដូច្នេះ ការបង្គាប់អំពីករណីយកិច្ចបែបនេះ គឺជាការបង្គាប់ខុសច្បាប់ ដែលផ្ទុយនឹងកថាខណ្ឌទី ២

នៃមាត្រា ១៨២ ។ ដើមចោទបានទាមទារនូវការអនុវត្តករណីយកិច្ចចុះបញ្ជីរបស់ចុងចម្លើយតែ ប៉ុណ្ណោះ ហើយមិនបានទាមទារនូវសាលក្រមដែលបង្គាប់នូវការអនុវត្តករណីយកិច្ចមកដើមចោទ ខ្លួនឯងវិញឡើយ។

៣. ភាពខុសគ្នារវាង កថាខណ្ឌទី ៣ នៃមាត្រា ៣៦១ និង មាត្រា ៥២៩

(១) ភាពខុសគ្នារវាងលក្ខខណ្ឌនៃការផ្តល់រូបមន្តអនុវត្ត និង លក្ខខណ្ឌនៃការចាប់ផ្តើមអនុវត្ត

ក. ជាគោលការណ៍ ការអនុវត្តដោយបង្ខំត្រូវធ្វើឡើង ដោយផ្អែកលើឯកសារចម្លងយថាភូតនៃ លិខិតអនុវត្តដែលភ្ជាប់ជាមួយនឹងរូបមន្តអនុវត្ត (កថាខណ្ឌទី ១ នៃមាត្រា ៣៥៤)។

ជាគោលការណ៍ រូបមន្តអនុវត្តត្រូវផ្តល់ដោយក្រឡាបញ្ជីនៃតុលាការដែលមានសំណុំរឿងនោះ តាមពាក្យសុំ (កថាខណ្ឌទី ២ នៃមាត្រា ៣៥៤)។

ស្ថាប័នដែលចេញរូបមន្តអនុវត្ត (ក្រឡាបញ្ជី ឬ សារការី) ចាំបាច់ត្រូវស្រាវជ្រាវ ថា តើអាចចេញ រូបមន្តអនុវត្តបាន ឬ យ៉ាងណា (លក្ខខណ្ឌនៃការចេញរូបមន្តអនុវត្ត) (មាត្រា ៣៥៦) ។

ខ. យ៉ាងណាក៏ដោយ ចំពោះករណីដែលតារាវិកាលិករបស់កូនបំណុលនៃការអនុវត្ត ត្រូវធ្វើឡើង ដោយប្តូរជាមួយនឹងតារាវិកាលិករបស់ម្ចាស់បំណុលនៃការអនុវត្ត “ម្ចាស់បំណុលនៃការអនុវត្ត បានផ្តល់តារាវិកាលិកតប ឬ បានស្នើផ្តល់តារាវិកាលិកតបនោះ (កថាខណ្ឌទី ៣ នៃមាត្រា ៣៦១) ” គឺលក្ខខណ្ឌនៃការផ្តល់រូបមន្តអនុវត្តមិនត្រូវបានទាមទារឡើយ (យោងមាត្រា ៣៥៦)។

ដូច្នោះហើយ ស្ថាប័នដែលផ្តល់រូបមន្តអនុវត្ត នឹងត្រូវផ្តល់រូបមន្តអនុវត្តដោយពុំធ្វើការស្រាវជ្រាវ អំពីលក្ខខណ្ឌនោះទេ។

បន្ទាប់ពីរូបមន្តអនុវត្តចំពោះលិខិតអនុវត្តត្រូវបានផ្តល់ឲ្យ នឹងមានការស្រាវជ្រាវទៅលើ “ម្ចាស់ បំណុលនៃការអនុវត្តបានផ្តល់តារាវិកាលិកតប ឬ បានស្នើផ្តល់តារាវិកាលិកតបនោះ” ដែលជា លក្ខខណ្ឌក្នុងការចាប់ផ្តើមអនុវត្ត (កថាខណ្ឌទី ៣ នៃមាត្រា ៣៦១)។

គ. ហេតុអ្វីបានជា “ម្ចាស់បំណុលនៃការអនុវត្តបានផ្តល់តារាវិកាលិកតប ឬ បានស្នើផ្តល់តារាវិកាលិក តបនោះ” មិនមែនជាលក្ខខណ្ឌនៃការផ្តល់រូបមន្តអនុវត្ត ហើយបែរជាក្លាយទៅជាលក្ខខណ្ឌនៃ ការចាប់ផ្តើមអនុវត្តទៅវិញ ?

ប្រសិនបើ “ម្ចាស់បំណុលនៃការអនុវត្តបានផ្តល់តារាវិកាលិកតប ឬ បានស្នើផ្តល់តារាវិកាលិកតប នោះ” គឺជាលក្ខខណ្ឌនៃការផ្តល់រូបមន្តអនុវត្តនោះ ម្ចាស់បំណុលនៃការអនុវត្តនឹងត្រូវតែផ្តល់ តារាវិកាលិកតប ឬ ស្នើផ្តល់តារាវិកាលិកនោះ នៅក្នុងដំណាក់កាលនៃការដាក់ពាក្យសុំផ្តល់រូបមន្ត

អនុវត្តដែលបានធ្វើឡើងមុនពេលដាក់ពាក្យសុំអនុវត្តដោយបង្ខំ។ ដូច្នេះហើយ ចំពោះការផ្តល់
តារាវិកតប ឬ ការស្នើផ្តល់តារាវិកតបនោះ បើផ្អែកតាមច្បាប់សារធាតុវិញ (ក្រមរដ្ឋប្បវេណី)
ទោះបីជាមានទំនាក់ទំនងរវាងកាតព្វកិច្ចរបស់កូនបំណុលនៃការអនុវត្ត និង ការទាមទារឲ្យអនុវត្ត
ព្រមគ្នាក៏ដោយ ក៏ផ្អែកតាមភាពជាក់ស្តែងម្ចាស់បំណុលនៃការអនុវត្តមិនអាចជៀសវាងផុតពីការផ្តល់
តារាវិកតប ឬ ស្នើផ្តល់តារាវិកតបនោះជាមុនសិនដើម្បីទទួលបាននូវការផ្តល់រូបមន្តអនុវត្តឡើយ។
ប្រសិនបើធ្វើបែបនេះ វានឹងក្លាយទៅជាការមើលរំលងច្បាប់សារធាតុ (ក្រមរដ្ឋប្បវេណី)។

ហេតុនេះហើយ ដើម្បីថែរក្សានូវទំនាក់ទំនងនៃការអនុវត្តព្រមគ្នាឲ្យបានអស់លទ្ធភាពទាំងនៅ
ក្នុងករណីនៃការអនុវត្តដោយបង្ខំផងដែរនោះ ទើបគេមិនបានយក “ម្ចាស់បំណុលនៃការអនុវត្ត
បានផ្តល់តារាវិកតប ឬ បានស្នើផ្តល់តារាវិកតបនោះ” មកធ្វើជាលក្ខខណ្ឌនៃការផ្តល់រូបមន្ត
អនុវត្តទេ ហើយបានយកទៅធ្វើជាលក្ខខណ្ឌនៃការចាប់ផ្តើមអនុវត្តវិញ។

※ ការពន្យល់លម្អិត សូមយោងតាមសេចក្តីកំណត់ចំពោះមាត្រា ៣៦១ និង សៀវភៅសេចក្តី
ពន្យល់អំពីក្រមនីតិវិធីរដ្ឋប្បវេណី ភាគ ២ ៖ ការអនុវត្តដោយបង្ខំ និង ការចាត់ចែងរក្សាការពារ
(ទំព័រ ៦៧)!!

(២) ភាពខុសគ្នារវាងកថាខណ្ឌទី ៣ នៃមាត្រា ៣៦១ និងមាត្រា ៥២៩

ក. បើការបង្ហាញឆន្ទៈរបស់កូនបំណុលនៃការអនុវត្ត ត្រូវធ្វើដោយប្តូរជាមួយនឹងតារាវិកតប ត្រូវ
ចាត់ទុកថា កូនបំណុលនៃការអនុវត្តនោះបានបង្ហាញឆន្ទៈ នៅពេលដែលរូបមន្តអនុវត្តត្រូវបានផ្តល់
(កថាខណ្ឌទី ១ មាត្រា ៥២៩)។

ហើយ រូបមន្តអនុវត្តនេះនឹងអាចផ្តល់បានលុះត្រាតែម្ចាស់បំណុលនៃការអនុវត្តបានដាក់លិខិត
បញ្ជាក់ថា ខ្លួនបានផ្តល់ ឬ បានស្នើផ្តល់តារាវិកតបនោះហើយ (កថាខណ្ឌទី ២ នៃមាត្រា
៥២៩)។

ខ. បើការបង្ហាញឆន្ទៈរបស់កូនបំណុលនៃការអនុវត្ត ត្រូវធ្វើដោយប្តូរជាមួយនឹងតារាវិកតប
របស់ម្ចាស់បំណុល ហេតុអ្វីបានជា “ម្ចាស់បំណុលនៃការអនុវត្តបានផ្តល់តារាវិកតបនោះ ឬ បាន
ស្នើផ្តល់តារាវិកតបនោះ” ត្រូវបានគេយកមកធ្វើជាលក្ខខណ្ឌនៃការផ្តល់រូបមន្តអនុវត្ត?

មូលហេតុនេះ គឺដោយសារតែលិខិតអនុវត្តដែលបង្គាប់អំពីការបង្ហាញឆន្ទៈ គឺមិនត្រូវបានគេ
ព្យាករនូវការធ្វើសកម្មភាពនៃការអនុវត្តជាក់ស្តែងឡើយ ហើយប្រសិនបើអានុភាពដែលបានចាត់
ទុកថាជាការបង្ហាញឆន្ទៈរបស់កូនបំណុលនៃការអនុវត្តបានបង្កើតមានឡើង ដូច្នេះ ម្ចាស់បំណុល

នឹងអាចវាស់ស្ទង់នូវផលប្រយោជន៍តាមភាពជាក់ស្តែងបាន ដោយផ្អែកទៅលើការបង្ហាញឆន្ទៈបាន គ្រប់ពេល ហើយអាចដាក់ពាក្យសុំចុះបញ្ជីតែម្នាក់ឯងបានជាដើម ។ បើផ្អែកតាមច្បាប់សារធាតុ (ក្រមរដ្ឋប្បវេណី) ការបង្ហាញឆន្ទៈរបស់កូនបំណុលនៃការអនុវត្ត បើទោះបីជាត្រូវធ្វើឡើងដោយ ប្តូរនឹងការផ្តល់តាវកាលិកតបពីម្ចាស់បំណុលនៃការអនុវត្តក៏ដោយ ប្រសិនបើពុំមានការផ្តល់ តាវកាលិកតបពីម្ចាស់បំណុលនៃការអនុវត្ត ឬ មានការស្នើផ្តល់តាវកាលិកតបនោះទេ ហើយត្រូវ ចាត់ទុកថាមានការបង្ហាញឆន្ទៈរបស់កូនបំណុលនៃការអនុវត្ត នឹងក្លាយទៅជាការមើលរំលងនូវ សិទ្ធិតវ៉ាអំពីការអនុវត្តព្រមគ្នាដែលចែងនៅក្នុងច្បាប់សារធាតុ (ក្រមរដ្ឋប្បវេណី) ។

ហេតុដូច្នេះហើយ ទើប “ម្ចាស់បំណុលនៃការអនុវត្តបានផ្តល់តាវកាលិកតបនោះ ឬ បានស្នើផ្តល់ តាវកាលិកតបនោះ” ត្រូវបានគេយកមកដើរជាលក្ខខណ្ឌនៃការផ្តល់រូបមន្តអនុវត្ត ហើយឲ្យស្ថាប័ន អនុវត្តដែលផ្តល់រូបមន្តអនុវត្តធ្វើការស្រាវជ្រាវ ប្រសិនបើមានការបញ្ជាក់ច្បាស់លាស់ថា “ម្ចាស់ បំណុលនៃការអនុវត្តបានផ្តល់តាវកាលិកតបនោះ ឬ បានស្នើផ្តល់តាវកាលិកតបនោះ” នឹងត្រូវផ្តល់ រូបមន្តអនុវត្ត ហើយអានុភាពនៃការចាត់ទុកថាបានបង្ហាញឆន្ទៈ នឹងកើតមានឡើងនៅពេលដែល រូបមន្តត្រូវបានផ្តល់ឲ្យ (កថាខណ្ឌទី ១ និង កថាខណ្ឌទី ២ នៃមាត្រា ៥២៩) ។

※ ការពន្យល់លម្អិត សូមយោងតាមសេចក្តីកំណត់ចំពោះមាត្រា ៥២៩ និង សៀវភៅសេចក្តី ពន្យល់អំពីក្រមនីតិវិធីរដ្ឋប្បវេណី ភាគ ២ ៖ ការអនុវត្តដោយបង្ខំ និង ការចាត់ចែងរក្សាការពារ (ទំព័រ ១៨៨-១៩០) !!

សូមអរគុណ